

HMDA & RERA Approved

కాసా ట్రేయింబక్, గుండ్లా పోచంపల్లి, కొంపల్లి

Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరవత్రయం

SINCE 2014

గురువారం జూలై 30, 2026

సంపుటి : 2

సంచిక : 288

- శివప్రసాద్, మేనేజింగ్ ఎడిటర్

పేజీలు : 4

తెలంగాణలో భారీగా పోలీసు ఉద్యోగాల భర్తీ..
7,437 పోస్టులకు నోటిఫికేషన్లు



2లో..

తెలంగాణ ప్రాజెక్టులకు భారీ ఊరట
పర్యావరణ అనుముతులు చెల్లుబాటు

◆ సుప్రీంకోర్టులో ఉపశమనం

న్యూఢిల్లీ, జూలై 29

తెలంగాణలోని పాలమూరు-రంగారెడ్డి, సీతమ్మ సాగర్, గౌరవెల్లి



రిజర్వాయర్ నంటి కీలక సాగునీటి ప్రాజెక్టులకు సుప్రీంకోర్టు భారీ ఉపశమనం కల్పించింది. కేంద్ర పర్యావరణ, అటవీ శాఖ 2021లో జారీ చేసిన ఆఫీస్ మెమోరాండంను సుప్రీంకోర్టు



నర్ ప్రక్రియలో చురుకూగా పాల్గొనండి

» కాంగ్రెస్ బిఎల్ఎలకు భట్టి ఆదేశం

న్యూఢిల్లీ, జూలై 29 :

ప్రత్యేక సమగ్ర సవరణ పక్రియను కాంగ్రెస్ బీఎల్ఎలు వేగవంతం చేయాలని తెలంగాణ ఉప ముఖ్యమంత్రి మల్ల భట్టి విక్రమార్క ఆదేశించారు. ప్రభుత్వ కార్యక్రమాలు ప్రజలకు చేరువ చేసేందుకు యాక్షన్ ఎ+ -లాన్ సిద్ధం చేస్తున్నామని వెల్లడించారు. ఎమ్మెల్యే గ్రాడ్యుయేషన్ ఎలక్షన్ పై జిల్లా ఇన్చార్జ్, జిల్లా పీసీసీలతో చర్చించి ముగ్గురు సభ్యులతో ప్యానల్ ఏర్పాటు చేసి నివేదిక అందించాల్సి ఉంటుందని తెలిపారు. పౌరులుగా హక్కు ప్రతి ఒక్కరికి ఓటు హక్కు ఉందాలని సూచించారు. బీఎల్ఎలు బాగా పనిచేస్తున్నారని అభినందించారు. ఏఐసీసీ కార్యాలయంలో తెలంగాణ కోఆర్డినేషన్ కమిటీ సమావేశం ఈరోజు జరిగిందని మల్ల భట్టి విక్రమార్క పేర్కొన్నారు.

2లో

హైదరాబాద్ ట్రాఫిక్ షాక్.

రూ. 368 కోట్లతో భారీ ఫైజువర్లకు ప్రభుత్వం గ్రీన్ సిగ్నల్



- ◆ నాగార్జున సర్కిల్లో కొత్త షేడీవర్.
- ◆ టీవీ9 జంక్షన్లో స్టీల్ షేడీవర్.
- ◆ కొత్త అండర్పాస్కు ఆమోదం.
- ◆ జీఓ 736 జారీ.
- ◆ హెచ్-సిటీ ప్రాజెక్ట్లో భాగం.
- ◆ ఈపీసీ విధానంలో నిర్మాణం.
- ◆ రద్దీ తగ్గించడమే లక్ష్యం.
- ◆ పనులు త్వరలో ప్రారంభం.



హైదరాబాద్ నగరంలో ట్రాఫిక్ కష్టాలకు చెక్ పెట్టేందుకు సీఎం రేవంత్ ప్రభుత్వం మరో కీలక అడుగు ముందుకు వేసింది. నగరంలోని అత్యంత రద్దీ ప్రాంతాలైన నాగార్జున సర్కిల్, టీవీ9 జంక్షన్లో నూతన షేడీవర్ల నిర్మాణానికి ప్రభుత్వం అధికారికంగా గ్రీన్ సిగ్నల్ ఇచ్చింది.

రూ. 368 కోట్లతో పరిపాలనా అనుమతులు

హైదరాబాద్ నగరంలో మౌలిక వసతుల కల్పనలో భాగంగా చేపడుతున్న హెచ్-సిటీ ప్రాజెక్ట్లో భాగంగా ఈ షేడీవర్ల నిర్మాణం చేపట్టుతున్నారు. నాగార్జున సర్కిల్, టీవీ9 జంక్షన్లో షేడీవర్లు అండర్పాస్ నిర్మాణానికి ప్రభుత్వం తాజాగా రూ. 368 కోట్లతో పరిపాలనా అనుమతులు మంజూరు చేస్తూ జీఓ 736ను జారీ చేసింది.



యాంటీ పేపర్ లీక్ బిల్లుకు లోక్ సభ ఆమోదం

- వాడీవేడి చర్చ అనంతరం మూజువాటి ఓటుతో ఆమోదం
- విపక్షాల సవరణలను తిరస్కరించిన ప్రభుత్వం
- పార్లమెంటులో వ్యవహారాలపై రాహుల్ కు అవగాహన లేదన్న జితేంద్ర సింగ్
- బిల్లు ఆమోదంతో లోక్ సభ నేటికీ వాయిదా

న్యూఢిల్లీ, జూలై 29 :

వాడీవేడి చర్చలు.. విమర్శలు ప్రతివిమర్శలు, ఆక్షేపణల మధ్య పరీక్షల ప్రశ్నపత్రాల లీకేజీలను అరికట్టేందుకు కేంద్ర ప్రభుత్వం తీసుకొచ్చిన యాంటీ పేపర్ లీక్ బిల్లుకు లోక్ సభ ఆమోదం తెలిపింది. చర్చల అనంతరం బిల్లును మూజువాటి ఓటుతో సభ ఆమోదించింది. బిల్లులో మార్పులు చేయాలంటూ విపక్షాలు ప్రతిపాదించిన సవరణలను ప్రభుత్వం తిరస్కరించింది. పశ్చిమతాల లీకేజీ, పరీక్షల్లో అక్రమాలకు పాల్పడే వారిపై కఠిన చర్యలు తీసుకునేలా ఈ బిల్లులో నిబంధనలు పొందుపరిచారు.



పులుల సంరక్షణ మన బాధ్యత

» భూమిపై జీవించే హక్కు సమస్త జీవరాశులది

» అంతర్జాతీయ పులుల దినోత్సవ కార్యక్రమంలో మంత్రి సురేఖ

హైదరాబాద్, జూలై 29 :

పులుల సంరక్షణ పట్ల సమాజంలోని అన్ని వర్గాలు బాధ్యతాయుతంగా వ్యవహరించాలని అటవీ, పర్యావరణ శాఖ మంత్రి కొండా సురేఖ పిలుపునిచ్చారు. ఈ భూమి కేవలం మనుషుల ఆవాసం మాత్రమే కాదని, సమస్త జీవరాశుల ఉమ్మడి నివాసం అని గుర్తించి ప్రకృతి పరిరక్షణకు ప్రతి ఒక్కరూ బాధ్యతతో ముందుకు రావాలని కోరారు. అంతర్జాతీయ పులుల దినోత్సవాన్ని పురస్కరించు కుని మేధుల్ మల్కాజ్ గిరి జిల్లా దూలపల్లిలోని తెలంగాణ స్టేట్ ఫారెస్ట్ అకాడమీలో నిర్వహించిన కార్యక్రమంలో మంత్రి కొండా సురేఖ ముఖ్య అతిథిగా పాల్గొన్నారు. అంతర్జాతీయ పులుల దినోత్సవం సందర్భంగా ఏర్పాటు చేసిన ఫోటో ఎగ్జిబిషన్ ను మంత్రి పరిశీలించారు.

మిగతా పేజీ 2 లో



వైభవంగా అంబర్ పేట మహంకాళి బోనాలు

- » ఉత్సవాలకు విస్తృత ఏర్పాట్లు చేయండి
- » ప్రభుత్వ సలహాదారు వి. హనుమంతరావు

హైదరాబాద్, జూలై 29 :

అంబర్ పేట్ మహంకాళి అమ్మవారి బోనాల ఉత్సవాల ఏర్పాట్లపై ప్రభుత్వ సలహాదారు వి. హనుమంత రావు బుధవారం డాక్టర్ బి.ఆర్. అంబేద్కర్ రాష్ట్ర సచివాలయంలో సమాజ్ సమావేశం నిర్వహించారు.

మిగతా పేజీ 2 లో



బజెపి ప్రాధికారం కాంగ్రెస్ కేబిఆర్ పొట్టు

- » ఢిల్లీ పర్యటన మతలబు ముమ్మాటికీ అదే
- » ప్రభుత్వ విప్ బల్లూరి వెంకట్ ఆరోపణ

హైదరాబాద్, జూలై 29:

కేంద్ర మంత్రులను కలుస్తున్నాననే పేరుతో టీజేపీతో కేబిఆర్ రాయబారం నడుపుతున్నట్లు కనిపిస్తోందని ప్రభుత్వ విప్ బల్లూరి వెంకట్ ఆరోపించారు.



2లో..

కాళేశ్వరంపై కేబిఆర్ మాటలు సిగ్గుచేటు

- » వారి హయాంలోనే కట్టడం.. కూలదం చూశాం
- » దీనిపై ఇంకా సమర్థించుకోవడం సిగ్గుచేటు
- » ఎన్డీఎస్ఎం నివేదిక మేరకు చర్యలు తీసుకుంటున్నాం
- » మంత్రి ఉత్తమ్ కుమార్ రెడ్డి సృష్టికరణ

న్యూఢిల్లీ, జూలై 29 :

కాళేశ్వరం ప్రాజెక్టుపై కేబిఆర్ మాట్లాడటం సిగ్గుచేటని మంత్రి ఉత్తమ్ కుమార్ రెడ్డి విమర్శించారు. నాణ్యత లోపాలతోనే కాళేశ్వరం కట్టారని అన్నారు. వారి హయాంలోనే కట్టడం, కూలదం రెండూ జరిగాయని అన్నారు. దీనిపై ఇంకా సమర్థించుకునే చర్యలు సిగ్గుచేటని అన్నారు. వారు సరిగా కట్టి ఉంటే ఈ సమస్య వచ్చేది కాదని మండిపడ్డారు.

బంగళాఖాతంలో

మునిగిపోయిన వారు చేసే వ్యాఖ్యలు

- ఎల్ఎన్ఎతో ప్రత్యామ్నాయ పంటల వైపు రైతులను మళ్లిస్తున్నాం
- హైద్రాబాద్ కేబిఆర్ వ్యాఖ్యలకు మంత్రి తుమ్మల కొంటర్

హైదరాబాద్, జూలై 29 :

హైద్రాపై మాజీ మంత్రి కేబిఆర్ చేసిన వ్యాఖ్యలకు మంత్రి తుమ్మల నాగేశ్వరరావు స్ట్రాంగ్ కొంటర్ ఇచ్చారు. బుధవారం మీడియాతో మాట్లాడుతూ.. బంగళాఖాతంలో మునిగిపోయిన వాళ్లే హైద్రాను బంగళాఖాతంలో వేస్తామంటే అర్థం లేదంటూ సెటైర్ విసిరారు. వర్షాకాలం వచ్చినా ఇప్పటికీ 30 శాతం లోటు వర్ష పాతం నమోదైందని తెలిపారు. 150 ఏకర సుంచి చూడని ప్రకృతి వైఫల్యం వచ్చిందన్నారు. ఆగస్టు, సెప్టెంబర్, అక్టోబర్లో కూడా తీవ్ర ఎల్ఎన్ఎ ప్రభావం ఉంటుందని చెప్పుకోవచ్చు. ప్రకృతి వైఫల్యాన్ని గ్రామగ్రామాన ప్రజలకు తెలియజేస్తున్నామని తెలిపారు.



2లో

లైంగిక వేధింపుల కేసు..

ట్రైని ఐపీఎస్ ఉదయ్ కృష్ణారెడ్డికి లిమాండ్



2లో..

హైదరాబాద్:

ట్రైని ఐపీఎస్ ఉదయ్ కృష్ణారెడ్డి కి ఉప్పురెడ్డి కోర్టు 14 రోజుల రిమాండ్ విధించింది. ఆగస్ట్ 11 వరకు ఆయనకు రిమాండ్ విధిస్తున్నట్లు ఆదేశాలు జారీ చేసింది. దీంతో పోలీసులు ఆయన్ను చంచల్ గూడ జైలుకు తరలించారు. బుధవారం ఉదయం సీన్ రికన్స్ట్రక్షన్ కోసం ఉదయ్ ను పోలీసులు అశోక్ నగర్ తీసుకెళ్లారు.

ఆయన ఉంటున్న గదిని అత్యాచార సీబీ సీతయ్య పరిశీలించారు. అనంతరం వైద్యపరీక్షలు నిర్వహించి కోర్టులో హాజరుపరిచారు. మహిళా ట్రైని ఐపీఎస్ పై లైంగిక వేధింపుల కేసులో ఉదయ్ కృష్ణారెడ్డిని మంగళవారం రాత్రి హైదరాబాద్ పోలీసులు అరెస్ట్ చేసిన విషయం తెలిసిందే.

కేసు నేపథ్యమిదీ..

ఈ నెల 18న తనపై లైంగిక వేధింపులకు పాల్పడినట్లు కర్ణాటకకు చెందిన మహిళా ట్రైని ఐపీఎస్ ఇచ్చిన ఫిర్యాదుతో అత్యాచార పోలీసులు ఉదయ్ కృష్ణారెడ్డిపై కేసు నమోదు చేశారు. డీసీపీ లావణ్యనాయక్ జాడవ్ ఆధ్వర్యంలో ఇన్స్పెక్టర్ జ్యోత్స్న దర్శాపు చేపట్టారు.

వాయుగుండప్రభావంతో టెన్టెర్లంగా వర్షాలు

ఉత్తర తెలంగాణలో జోరు వానలతో పొంగుతున్న వాగులు

హైదరాబాద్, జూలై 29 :

తీవ్ర వాయుగుండం ప్రభావంతో తెలంగాణ వ్యాప్తంగా భారీ వర్షాలు కురుస్తున్నాయి. దీంతో వాగులు, నదులు, చెరువులు



02

ఉప్పొంగి ప్రవహిస్తున్నాయి. పంటలు నీటమనిగాయి. పలు చోట్ల వరద ఉధృతికి రహదారులు కొట్టుకుపోయాయి. దీంతో వాహన రాకపోకలకు అంతరాయం ఏర్పడింది.

పులుల సంరక్షణ మన బాధ్యత

మొదటిపేజీ తరువాయి

పులుల సంరక్షణకు సంబంధించిన లఘు చిత్రాన్ని మంత్రి వీక్షించారు. కార్యక్రమంలో అటవీదళాల ప్రధాన సంరక్షణాధికారి వినయ్ కుమార్, కొండా లక్ష్మీశ్ తెలంగాణ రాష్ట్ర ఉద్యాన విశ్వవిద్యాలయం వైస్ ఛాన్స్ లర్ దండా రాజరెడ్డి, పిసిసిఎఫ్ (డెవలప్ మెంట్) రజ్మాకర్ జోహరి, సిసిఎఫ్ టీజిఎస్ఎఫ్ఎ డైరెక్టర్ ప్రియాంక వర్మన్, సిసిఎఫ్ ఎస్ క్షితిజ, టైగర్ సెల్ రీసర్చ్ సైంటిస్ట్ ఆయాన్ సాధు, అప్రాబాద్ ఫీల్డ్ డైరెక్టర్ ప్రసాద్, కవాల్ టైగర్ రిజర్వ్ ఫీల్డ్ డైరెక్టర్ శాంతారాం పలువురు అటవీశాఖ అధికారులు తదితరులు ఈ కార్యక్రమంలో పాల్గొన్నారు ఈ సందర్భంగా మంత్రి కొండా సురేఖ సభను ఉద్దేశించి ప్రసంగించారు. ప్రతి సంవత్సరం జూలై 29న ప్రపంచ పులుల దినోత్సవాన్ని జరుపుకుంటున్నామని తెలిపారు. పులుల సంరక్షణ ప్రాధాన్యతపై ప్రపంచవ్యాప్తంగా అవగాహన పెంపొందించేందుకు 201౦లో రష్యాలోని సెయింట్ పీటర్స్ బర్గ్ లో ప్రారంభమైన ఈ కార్యక్రమం నేడు ప్రకృతి పరిరక్షణకు ఒక గొప్ప వేదికగా నిలిచిందన్నారు. పులి అతివీ సంపదకు ప్రతీక అని, పులిని పరిరక్షించడమంటే అడవిని, పర్యావరణాన్ని, జీవవైవిధ్యాన్ని, భావితరాల భవిష్యత్తును పరిరక్షించడమేనని అన్నారు. వేట, అడవుల సరికివేత, అక్రమ రవాణా వంటి కారణాలతో వాటి సంఖ్య తీవ్రంగా తగ్గిపోయిందని మంత్రి

కాళేశ్వరంపై కెటిఆర్ మాటలు సిగ్గుచేటు

మొదటిపేజీ తరువాయి

బ్యారేజీలో 2.3 టీఎంసీలు నిల్వ చేయమంటే 10 టీఎంసీలు ఎందుకు సోర్ చేశారని ప్రశ్నించారు. దిల్లీలో ఆయన మీడియాతో మాట్లాడుతూ.. రైతులకు నీళ్లు ఇచ్చేందుకు ఉన్న అన్ని అవకాశాలను ఉపయోగించుకుంటామని స్పష్టం చేశారు. ఎన్డీఎస్ఎ నివేదిక మేరకు చర్యలు తీసుకుంటున్నామన్నారు. నిపుణుల సాయంతో వీలైనంత త్వరగా బ్యారేజీ మరమ్మతు పనులు పూర్తి చేస్తామన్నారు. కాళేశ్వరంపై అంతర్జాతీయ నిపుణులతో, ఎన్డీఎస్ఎ అధికారులతో చర్చిస్తున్నామని మంత్రి ఉత్తమ్ ఢిల్లీలో మీడియాతో మాట్లాడుతూ తెలిపారు. మూడు బ్యారేజీలను టెస్టింగ్ చేస్తున్నామని చెప్పుకొచ్చారు. ఐబిటీ బాంబే, ఆఫ్రో ఇండియాతో రిహబిలిటేషన్ డిజైన్స్ వర్క్ పూర్తి చేస్తామని వెల్లడించారు.

సర్ ప్రీక్రియలో మరుకుగా పాల్గొనండి

మొదటిపేజీ తరువాయి

సర్పై రిచ్చా చేశామని టీపీసీసీ చీఫ్ మహేశ్ కుమార్ గౌడ్ తెలిపారు. 36 వేల మంది బీఎల్ఏలను నియమించినట్లు చెప్పారు. 50-60 శాతం ఈ పత్రియ పూర్తయిందని వెల్లడించారు. రెండు, మూడు రోజుల్లో 100 శాతం పూర్తవుతుందని వివరించారు. అర్హతగల ఓటర్ల ఓటు హక్కు కాపాడటం తమ లక్ష్యమని వ్యాఖ్యానించారు. ఈసారి ాఎఫ్ఓ పత్రియ దురుద్దేశంతో జరుగుతుందని చెప్పారు. ఓట్లను కాపాడే ఉద్దేశంతో ఈ సమావేశంలో చర్చించామని తెలిపారు. సంస్థాగత బలోపేతం, పార్టీ ప్రభుత్వ సమన్వయంపై మాట్లాడామని మహేశ్ కుమార్ గౌడ్ పేర్కొన్నారు. కాగా, ఢిల్లీ ఇందరా భవన్‌లో తెలంగాణ కోఆర్డినేషన్ కమిటీ సమావేశం బుధవారం జరిగింది. ఈ సమావేశంలో ముఖ్యమంత్రి రేవంత్ రెడ్డి, ఉప ముఖ్యమంత్రి భద్రీ విక్రమార్క , టీపీసీసీ అధ్యక్షులు మహేశ్ కుమార్ గౌడ్ , మంత్రులు ఉత్తమ్ కుమార్ రెడ్డి , సీతక్క , సీదబ్బాసీ సభ్యులు మంత్రి రామారెడ్ రాజాసర్పింహ, వంశీచంద్ పాల్గొన్నారు. ఎఐసీసీ తెలంగాణ ఇన్‌చార్జ్ మీనాక్షి సాగర్, అధ్యక్షతన ఈ సమావేశం జరిగింది. తెలంగాణలో ఎస్ఐఆర్ చక్రియ, పార్టీ - ప్రభుత్వం మధ్య సమన్వయాన్ని మరింత బలోపేతం చేయడంపై ప్రధానంగా చర్చించారు. కాంగ్రెస్ అధిష్ఠానం ఏర్పాటు చేసిన కోఆర్డినేషన్ కమిటీ పనితీరు, ఇప్పటివరకు తీసుకున్న నిర్ణయాల అమలుపై సమీక్షించారు.ప్రభుత్వ సంక్షేమ పథకాలు, పార్టీ కార్యక్రమాల సమన్వయం, ప్రజలకు చేరువ చేసే కార్యాచరణపై మాట్లాడారు. రానున్న స్థానిక సంస్థల ఎన్నికలు, సంస్థాగత బలోపేతం, రాజకీయ పరిస్థితులపై కూడా సమావేశంలో చర్చించినట్లు సమాచారం.

లైంగిక వేధింపుల కేసు.. టైన్స్ ఐపీఎస్ ఉదయ్ కృష్ణారెడ్డికి రిమాండ్

మొదటిపేజీ తరువాయి

జాతీయ పోలీసు అకాడమీలో బాధితురాలి నుంచి వాంగ్మూలం సేకరించారు. ఆమెకు వైద్యపరీక్షలు నిర్వహించగా మెద, గొంతు నులిమినట్లు ఆనవాళ్లు.. చెంప భాగంలో కమిలిన గాయాలు, ఎడమ కాల్చిపై దెబ్బలున్నట్లు నివేదికలో పేర్కొన్నారు. నిందితుడికి పోలీసులు నోటీసులిచ్చేందుకు హైదరాబాద్‌లోని రెండు చిరునామాల్లో ప్రయత్నించగా దొరకలేదు. దీంతో 4 బృందాలను ఏర్పాటు చేసినట్లు రాజేంద్రనగర్ డీసీపీ త్రీనివాస్ తెలిపారు. ఉదయ్‌కృష్ణారెడ్డి ఒంగోలులో ఉన్నట్లు గుర్తించిన పోలీసులు సోమవారం రాత్రి అక్కడికి చేరుకున్నారు. అక్కడి నుంచి కర్ణాటకకు ప్రయాణమైనట్లు గుర్తించి మరో బృందం అక్కడకు వెళ్లింది. మరో రెండు బృందాలు సాంకేతిక ఆధారాలతో గాలింపు చేపట్టాయి. ఈక్రమంలో మంగళవారం మిర్జాలగూడ సమీపంలో ఉదయ్‌కృష్ణారెడ్డి ఉన్నట్లు గుర్తించారు. ఆయన వాహనాన్ని పోలీసులు అనుసరిస్తూ హైదరాబాద్‌కు చేరగానే అదుపులోకి తీసుకున్నారు.

వాయుగుండప్రభావంతో ఐస్టోరంగా వర్షాలు

మొదటిపేజీ తరువాయి

జలాశయాలు నిండి పోయి జలకళను సంతరించుకున్నాయి. భారీ వర్షాల నేపథ్యంలో పలు జిల్లాలకు వాతావరణ శాఖ ఎల్లో అలర్ట్ జారీ చేసింది. ఎడతెగకుండా కురుస్తున్న వర్షాలతో భూపాలపల్లి జిల్లా తడిసిముద్దవుతోంది. తీవ్ర వాయుగుండం ప్రభావంతో తెలంగాణలో విస్తారంగా వర్షాలు కురుస్తున్నాయి. ఇవాళ, రేపు రాష్ట్రంలోని పలు ప్రాంతాల్లో భారీ వర్షాలు కురిసే అవకాశముందని హైదరాబాద్ వాతావరణ కేంద్రం అధికారులు తెలిపారు. ముఖ్యంగా ఉత్తర, పశ్చిమ, ఈశాన్య తెలంగాణ జిల్లాలకు భారీ వర్ష సూచన ఉందని పేర్కొన్నారు. ఈ జిల్లాలకు ఎల్లో హెచ్చరికలు జారీ చేసిన వాతావరణ శాఖ.. మిగతా జిల్లాల్లో తేలికపాటి నుంచి మోస్తరు వర్షాలు కురిసే అవకాశముందని తెలిపింది. హైదరాబాద్‌లో ఆకాశం మేఘావృతమైన వాతావరణంతో పాటు తేలికపాటి నుంచి మోస్తరు వర్షం కురిసే అవకాశం ఉందని వెల్లడించింది.హనుమకొండ, జె.భూపాలపల్లి, జగిత్యాల, కరీంనగర్, పెద్దపల్లి, రాజన్న సిరిసిల్ల జిల్లాలకు ఆరెంజ్ హెచ్చరికలు జారీ చేసింది. ఆదిలాబాద్, భద్రాద్రి కొత్తగూడెం, హైదరాబాద్, జనగాం, కామారెడ్డి, ఖమ్మం, కుమరం భీమ్, మేడ్చల్ మల్లాజ్గిరి, మహబూబాబాద్, మంచిర్యాల, మెదక్, ములుగు, నంగారెడ్డి, సిద్దిపేట, సూర్యాపేట, వరంగల్, యాదాద్రి భువనగిరి జిల్లాలకు ఎల్లో అలెర్ట్ జారీ చేసింది.

సురేఖ ఆవేదన వృక్తం చేశారు. ఈ పరిస్థితిని మార్చేందుకు నాటి ప్రధాని ఇందిరా గాంధీ నేతృత్వంలోని కాంగ్రెస్ ప్రభుత్వం 1972లో వన్యప్రాణి సంరక్షణ చట్టాన్ని, 1973లో ‘ప్రాజెక్ట్ టైగర్’ ను ప్రారంభించి దేశవ్యాప్తంగా పులుల సంరక్షణకు బలమైన చర్యలు చేపట్టిందని వివరించారు.ఈ చర్యల ఫలితంగానే నేడు భారతదేశం ప్రపంచ పులుల సంరక్షణలో అగ్రగామిగా నిలిచిందని మంత్రి తెలిపారు. ప్రస్తుతం ప్రపంచంలోని మొత్తం పులుల్లో సుమారు 75 శాతం పులులు భారతదేశంలోనే ఉన్నాయని, దేశంలో ప్రస్తుతం 58 టైగర్ రిజర్వులు విజయవంతంగా పనిచేస్తున్నాయని పేర్కొన్నారు. ులంగాణ రాష్ట్రానికి కూడా ఈ విషయంలో విశిష్టమైన స్థానం ఉందని మంత్రి అన్నారు. అప్రాబాద్, కవ్వాల్ టైగర్ రిజర్వులు దేశంలోనే ప్రాముఖ్యత కలిగిన పులుల అభయారణ్యాలుగా గుర్తింపు పొందాయని మంత్రి తెలిపారు. అప్రాబాద్ టైగర్ రిజర్వులో నీటి వనరుల అభివృద్ధి, వాటి ఆవాసాల మెరుగుదల, ఆధునిక రక్షణ చర్యల పల్ల పులుల సంఖ్య గణనీయంగా పెరిగిందని మంత్రి స్పష్టం చేశారు. కవ్వాల్ టైగర్ రిజర్వు లో పులుల సంఖ్యను పృద్ధి చేసేందుకు టైగర్ రిఇంట్రడక్షన్ ను చేపట్టినట్లు మంత్రి సురేఖ తెలిపారు. ఇందులో భాగంగా కవ్వాల్ టైగర్ రిజర్వు ను మహారాష్ట్రలోని తడోబా టైగర్ రిజర్వుతో అనుసంధానించి పులుల సహజ సంచారానికి

అనుకూల పరిస్థితులు కల్పించినట్లు వివరించారు. దీంతోపాటు ప్రజల్లో పర్యావరణ పరిరక్షణపై అవగాహన పెంపొందించడం వంటి కార్యక్రమాలను అటవీ శాఖ అమలు చేస్తున్నదని మంత్రి తెలిపారు. అడవులను కాపాడుకుందామని, వన్యప్రాణులను సంరక్షిద్దామని, భావితరాలకు పచ్చని తెలంగాణను అందిద్దామని ఈ సందర్భంగా మంత్రి సురేఖ పిలుపునిచ్చారు. అంతర్జాతీయ పులుల దినోత్సవం సందర్భంగా పులుల సంరక్షణకు అటవీ శాఖతో పాటు, ప్రతి పొరుగు బాధ్యత తీసుకోవాలని మంత్రి కొండా సురేఖ గారు పిలుపునిచ్చారు. ఫారెస్ట్ అకాడమీలో శిక్షణ పొందుతున్న మహారాష్ట్ర, ఒడిశా, మధ్యప్రదేశ్, కేరళ రాష్ట్రాలకు చెందిన అభ్యర్థులను ఉద్దేశించి ‘అటవీ సంపదను పరిరక్షించడంలో నిబద్ధత, నిజాయితీ, సేవాభావంతో పనిచేసి భావి తరాలకు పచ్చని తెలంగాణను అందించాలి’ అని మంత్రి దిశా నిర్దేశర చేశారు. అటవీ సంపద, వన్య ప్రాణుల సంరక్షణలో విశేష కృషి చేసిన పలువురు అటవీ శాఖ ఉద్యోగులకు ప్రశాంస పత్రం తో పాటు, నగదు బహుమతిని మంత్రి సురేఖ అందించారు. అదే విధంగా అంతర్జాతీయ పులుల సంరక్షణ దినోత్సవం సందర్భంగా నిర్వహించిన చిత్రోత్సాన పోటీలో గెలిచిన విద్యార్థులకు మంత్రి సురేఖ ప్రశంసా పత్రాలు, బహుమతులు అందించారు.

ఉత్తమ్ కుమార్ రెడ్డి పేర్కొన్నారు. కాళేశ్వరంపై నేషనల్ డ్యాం సెస్టీ అధారిటీ (ఎన్డీఎస్ఎ) సమావేశం ఈనెల 31వ తేదీన నిర్వహిస్తామని పేర్కొన్నారు. సీదబ్బాసీ, తెలంగాణ ప్రభుత్వంతో ఈ సమాక్ష సమావేశాన్ని ఏర్పాటు చేశామని తెలిపారు. కాళేశ్వరంపై ఎలా ముందుకెళ్లాంటే విషయంపై ఈ సమావేశంలో చర్చిస్తామని అన్నారు. ఎన్డీఎస్ఎ అధికారులు లిఖితపూర్వకంగా ఇచ్చే సూచనల ప్రకారం ముందుకెళ్తామని స్పష్టం చేశారు. హైద్రాబ్ద ఉత్తమ్ కుమార్ రెడ్డి కీలక వ్యాఖ్యలు చేశారు. హైద్రా ముఖ్యమంత్రి రేవంత్రెడ్డి దగ్గర ఉన్న శాఖనని.. వారే దానిపై నిర్ణయం తీసుకుంటారని తెలిపారు. హైద్రాబాద్ ముఖ్యమంత్రి మాట్లాడిన తర్వాత తాను మాట్లాడటం సబబు కాదని చెప్పుకొచ్చారు. మున్సిపల్ శాఖ సీఎం పరిధిలోనే ఉందని, ఆయనే నిర్ణయం తీసుకుంటారని స్పష్టం చేశారు.

ఉత్తమ్ కుమార్ రెడ్డి పేర్కొన్నారు. కాళేశ్వరంపై నేషనల్ డ్యాం సెస్టీ అధారిటీ (ఎన్డీఎస్ఎ) సమావేశం ఈనెల 31వ తేదీన నిర్వహిస్తామని పేర్కొన్నారు. సీదబ్బాసీ, తెలంగాణ ప్రభుత్వంతో ఈ సమాక్ష సమావేశాన్ని ఏర్పాటు చేశామని తెలిపారు. కాళేశ్వరంపై ఎలా ముందుకెళ్లాంటే విషయంపై ఈ సమావేశంలో చర్చిస్తామని అన్నారు. ఎన్డీఎస్ఎ అధికారులు లిఖితపూర్వకంగా ఇచ్చే సూచనల ప్రకారం ముందుకెళ్తామని స్పష్టం చేశారు. హైద్రాబ్ద ఉత్తమ్ కుమార్ రెడ్డి కీలక వ్యాఖ్యలు చేశారు. హైద్రా ముఖ్యమంత్రి రేవంత్రెడ్డి దగ్గర ఉన్న శాఖనని.. వారే దానిపై నిర్ణయం తీసుకుంటారని తెలిపారు. హైద్రాబాద్ ముఖ్యమంత్రి మాట్లాడిన తర్వాత తాను మాట్లాడటం సబబు కాదని చెప్పుకొచ్చారు. మున్సిపల్ శాఖ సీఎం పరిధిలోనే ఉందని, ఆయనే నిర్ణయం తీసుకుంటారని స్పష్టం చేశారు.

తెలంగాణ ప్రాజెక్టులకు భారీ ఊరట ఏర్పావరణ అనుముతులు చెల్లుబాటు

మొదటిపేజీ తరువాయి

కొట్టిచేసినా.. ఆ ఉత్తర్వు ఆధారంగా ఇప్పటికే మంజూరైన పర్యావరణ అనుమతులన్నీ పూర్తిగా చెల్లుబాటులోనే ఉంటాయని స్పష్టం చేసింది. ఈ తీర్పు భవిష్యత్తుకు మాత్రమే వర్తిస్తుందని ప్రధాన న్యాయమూర్తి జస్టిస్ సూర్య కాంత్ నేతృత్వంలోని ధర్మాసనం పేర్కొంది. దీంతో తెలంగాణలో కొనసాగుతున్న ఈ కీలక సాగునీటి ప్రాజెక్టుల నిర్మాణాలకు ఎలాంటి చట్టబద్ధమైన అటంకం ఉండదని స్పష్టత వచ్చింది. అదే సమయంలో భవిష్యత్తులో చేపట్టే కొత్త ప్రాజెక్టులకు ముందస్తు పర్యావరణ అనుమతులు తప్పనిసరిగా ఉండాలని న్యాయస్థానం పేర్కొంది. కార్యనిర్వాహక ఉత్తర్వుల ద్వారా చట్టబాహు భర్తీ చేయడం సాధ్యంకాదని వ్యాఖ్యానించిన ధర్మాసనం.. అత్యవసర పరిస్థితుల్లో మినహాయింపులు ఇవ్వాలంటే కేంద్రప్రభుత్వం చట్టబద్ధమైన నోటిఫికేషన్ జారీ చేయాలిృందేనని సూచించింది. ఇప్పటికే పూర్తయిన లేదా నిర్మాణంలో ఉన్న కీలక ప్రాజెక్ట్ పనులకు ఎలాంటి అంతరాయం ఉండదని న్యాయస్థానం పేర్కొనడంతో తెలంగాణ ప్రభుత్వం, సాగునీటి ప్రాజెక్టులకు ఇది కీలక ఊరటనిచ్చిన తీర్పుగా భావిస్తున్నారు.

తెలంగాణలో భారీగా పోలీసు ఉద్యోగాల భర్తీ.. 7,437 పోస్టులకు నోటిఫికేషన్లు

మొదటిపేజీ తరువాయి

తెలంగాణ పోలీసు శాఖలో భారీగా ఉద్యోగాల భర్తీకి ప్రభుత్వం నోటిఫికేషన్లు విడుదల చేసింది. మొత్తం 7,437 ఉద్యోగాల భర్తీ చేయనున్నట్లు తెలంగాణ పోలీసు నియామక ్రొజాాపిఎం) మండలి వెల్లడించింది. ఈ మేరకు నాలుగు నోటిఫికేషన్లను విడుదల చేసింది. సివిల్, ఎఆర్, స్పెషల్ పోలీసు, జైళ్లు, ఫైర్ విభాగాల్లో ఈ పోస్టులను భర్తీ చేయనున్నారు. కానిస్టేబుల్ (సివిల్) 3,697, కానిస్టేబుల్ (ఎఆర్) 1,052 పోస్టులు భర్తీ చేయనున్నారు. స్పెషల్ ప్రొవిక్టన్ ఫోర్స్‌లో ఎప్రై 44, కానిస్టేబుల్ 1,380 పోస్టులున్నాయి. ఫైర్ విభాగంలో స్టేషన్ ఫైర్ ఆఫీసర్ 39, ఫైర్ ఫైటర్ 751 పోస్టులు భర్తీ చేయనున్నారు. జైళ్ల శాఖలో 223 పోస్టులు భర్తీ చేయనున్నట్లు పోలీసు నియామక మండలి తెలిపింది. ఆన్‌లైన్‌లో దరఖాస్తులు స్వీకరిస్తామని.. దానికి సంబంధించిన తేదీలను త్వరలో వెల్లడిస్తామని పేర్కొంది. పూర్తి వివరాలకు అధికారిక వెబ్‌సైట్ ్రజాపిఎంను సందర్శించాలని సూచించింది.

హైదరాబాద్ ట్రాఫిక్‌కు చెక్.

మొదటిపేజీ తరువాయి

గతంలో ఈ ప్రాజెక్టు అంచనా వ్యయం రూ. 210 కోట్లుగా ఉండగా.. తాజాగా అది రూ. 368 కోట్లకు పెరిగింది. అదనంగా మరో రూ. 158 కోట్ల వ్యయం భార పడతంతో.. ప్రస్తుతానికి విప్రో జంక్షన్ గ్రేడ్ సెపరేటర్ నిర్మాణానికి ప్రభుత్వం తాత్కాలికంగా బ్రేక్ చేసింది.ఎన్‌ఎఫ్‌సీఎల్ జంక్షన్‌లో రూ. 147 కోట్ల వ్యయంతో రెండు లేన్ల షైఫ్‌వర్‌ను నిర్మించనున్నారు. ముఖ్యంగా బంజారాహిల్స్ రోడ్ నెం. 3 నుంచి జీవీజీ మార్ట్ వైపు వెళ్లే వాహనదారుల కోసం ఈ ప్రత్యేక షైఫ్‌వర్ ఏర్పాటు చేయనున్నారు. టీబీ9 జంక్షన్‌లో రూ. 221 కోట్ల వ్యయంతో భారీ ఎత్తున స్టీల్ షైఫ్‌వర్, అండర్‌పాస్ నిర్మించనున్నారు. ముగ్గ జంక్షన్ నుంచి ఎన్‌ఎఫ్‌సీఎల్ వరకు పాను లేన్ల స్టీల్ షైఫ్‌వర్ రానుంది. అలాగే ఎన్‌ఎఫ్‌సీఎల్ నుంచి త్రీనగర్ కాలనీ వరకు రెండు లేన్ల అండర్‌పాస్ నిర్మాణానికి అనుమతి లభించింది. ఇక్కడ రద్దీని దృష్టిలో ఉంచుకొని కాంక్రీట్ షైఫ్‌వర్ స్థానంలో అత్యాధునిక బ్రెడ్జింగర్ స్టీల్ షైఫ్‌వర్‌కు ప్రభుత్వం ఆమోదం తెలిపింది. ఈవీసీ విధానంలో కేందర్లు పిలిచి త్వరగా పనులు ప్రారంభించాలని ప్రభుత్వాధికారులు ఆదేశించారు. భూసేకరణ, యుటిలిటీ షిఫ్టింగ్ (విద్యుత్, నీటి ప్రెపుల మార్పిడి) పనులతో పాటు ప్రధాన నిర్మాణ పనులను సమాంతరంగా నిర్వహించి ప్రాజెక్టును వేగంగా పూర్తి చేయాలని ప్రభుత్వం స్పష్టం చేసింది.

బంగాళాఖాతంలో మునిగిపోయిన వారు చేసే వ్యాఖ్యలు

మొదటిపేజీ తరువాయి

అన్ని శాఖల సమన్వయంతో పని చేస్తున్నామన్నారు. రైతులు మెట్ల పంటలు వేస్తున్నారని మంత్రి తెలిపారు. ఆయిల్ పావ్ వైపు ఎక్కువగా రైతులు మొగ్గుచూపుతున్నారని, ఇది మంచి శుభవరిణామమని అన్నారు. గాంధీ భవన్‌ను దేవాలయంగా భావించి నమ్మకంతో ప్రజలు సమస్యలు చెప్పుకోవడానికి వస్తున్నారున్నారు. ప్రజల నుంచి వచ్చిన ఫిర్యాదులను సంబంధిత అధికారులకు పంపిస్తున్నామని తెలిపారు. ఏ పార్టీ నిర్వహించని ముఖాముఖిని కాంగ్రెస్ నిర్వహిస్తోందన్నారు. కలెక్టరతో మాట్లాడి సమస్యలను పరిష్కారం చేస్తున్నామని చెప్పారు. సంబంధిత శాఖ అధికారులకు పంపిస్తు రిపోర్ట్ అడుగుతున్నామన్నారు. ముఖాముఖి నిర్వహిస్తున్న పీసీసీ అధ్యక్షుడు మహేష్ కుమార్ గౌడ్‌కు మంత్రి తుమ్మల నాగేశ్వరరావు ధన్యవాదాలు తెలియజేశారు.

యాంటీ పేపర్ లీక్ జబ్బుకు లోక్‌సభ ఆమోదం

మొదటిపేజీ తరువాయి

దేశవ్యాప్తంగా పోటీ పరీక్షల నిర్వహణలో పారదర్శకత పెంచడం, అభ్యర్థుల ప్రయోజనాల ను కాపాడడమే బిల్లు లక్ష్యమని ప్రభుత్వం తెలిపింది. ఈ యాంటీ పేపర్ లీక్ బిల్లు ఆమోదం అనంతరం లోక్‌సభ సమావేశాలను స్వీకర్త ఓం బిర్లా గురువారానికి వాయిదా చేశారు. కాగా పేపర్ లీక్ కేసుల్లో దోషులకు పదేళ్ల వరకు జైలు శిక్ష. రూ.10 కోట్ల వరకు జరిమానా విధించేలా ఈ బిల్లును రూపొందించారు. ఇదివరకు 3-5 ఏళ్ల జైలు శిక్ష. రూ.1౦లక్షల వరకు జరిమానా ఉండేది. అదే వ్యవస్థీకృత నేరాల్లో అయితే 5-10 ఏళ్ల జైలు శిక్ష. రూ.కోటి వరకు జరిమానా ఉంది. విషక్షాలు పలు సవరణలు కోరినప్పటికీ.. అవి వీగిపోయాయి. పేపర్ లీక్‌లకు పాల్పడిే వారిపై కఠిన చర్యలు ఉంటాయని ఈ సందర్భంగా ప్రభుత్వం స్పష్టం చేసింది. ఇందుకు సంబంధించి బిల్లులో నిబంధనలు రూపొందించామని తెలిపింది. ఈ బిల్లుపై చర్చలో భాగంగా ఆయా పార్టీల సభ్యులు మాట్లాడిన అనంతరం.. చివరగా కేంద్ర మంత్రి జితేంద్ర సింగ్ వివరణ ఇచ్చారు. ఈ సందర్భంగా రాహుల్ గాంధీపై తీవ్ర స్థాయిలో ద్వజమెత్తారు. పార్లమెంటరీ వ్యవహారాలపై రాహుల్‌కు అవగాహన లేదని, ప్రభుత్వం ఎలా నడుస్తుందో ఆయనకు తెలియదని మండిపడ్డారు. 2024లో యాంటీ పేపర్ లీక్ చట్టం అమల్లోకి వచ్చినప్పటి నుంచి 52 ఎఫ్‌బిఆర్‌లు సమోదర్యాయుని పేర్కొన్నారు. సీట్ పేపర్ లీకైన వెంటనే ప్రభుత్వం వేగంగా స్పందించిందని, అనుభవాల నుంచి నేర్చుకునేందుకు తమ ప్రభుత్వం సిద్ధంగా ఉందనడానికి పేపర్ లీక్ నిరోధక సవరణ బిల్లు నిదర్శనమన్నారు. యాంటీ-పేపర్ లీక్ బిల్లుపై లోక్‌సభలో చర్చ జరగకుండా ప్రతిపక్షాలు అడ్డుకుంటున్నాయని పార్లమెంటరీ వ్యవహారాల శాఖ మంత్రి కిరణ్ రిజిజు ఆరోపించారు. చర్చ మధ్యలో సంబంధం లేని అంశాలను ప్రస్తావిస్తూ.. అసలు విషయం నుంచి దృష్టిని మళ్లించడానికి ప్రయత్నిస్తున్నారు న్నారు. విద్యార్థుల సంక్షేమం, భద్రత కోసమే ఈ బిల్లు తీసుకువచ్చినట్లు తెలిపారు. పరీక్షా విధానంపై ఏమైనా సూచనలు ఉంటే ఇవ్వాలని ప్రతిపక్షాలను కోరారు. సభలో మాట్లాడేటప్పుడు సభ్యులతో కూడిన భాషను ఉపయోగించాలని సూచించారు. రాహుల్, ప్రయాంక, అఖజిత్‌, గోగ్‌యే తదితరులు బిల్లుపై మాట్లాడారు.

వైభవంగా అంబర్ పేట మహంకాళి బోనాలు

మొదటిపేజీ తరువాయి

ఆగస్టు 9న అంబర్ పేట్ మహంకాళి ఆలయంలో అమ్మవారి బోనాలు జరగనున్నందున ప్రభుత్వ యంత్రాంగం ఏర్పాట్లు చేయాలని సంబంధిత అధికారులను ఆదేశించారు. ముఖ్యంగా జిహేచ్‌ఎంసీ, ట్రాన్స్ కో, పోలీస్, జలమండలి, వైద్యారోగ్యశాఖ, కల్చరల్ డిపార్ట్ మెంట్ లు సమన్వయంతో విస్తృత స్థాయిలో ఏర్పాట్లు చేయాలని సూచించారు. ఈ బోనాలకు అధికసంఖ్యలో భక్తులు పాల్గొంటున్నందున వారికి ఎలాంటి అసౌకర్యం కలగకుండా తగు చర్యలు తీసుకోవాలన్నారు. ఈ బోనాల ఉత్సవాలను తెలంగాణ ప్రజలు అత్యంత వైభవోపేతంగా జరుపుకుంటారని, తెలంగాణ సంస్కృతిలో బోనాల పండుగకు ప్రత్యేక స్థానం ఉందన్నారు. ఈ ఏడాది ఆషాఢ జాతర ఉత్సవాలు జూలై 16 నుంచి ఆగస్టు 13 వరకు జరుగుతున్నాయని అన్నారు. హైదరాబాద్, సికింద్రాబాద్, రంగారెడ్డి, మేడ్చల్-మల్ఖాజిగిరి జిల్లాల పరిధిలోని దేవాలయాల్లో నిర్వహించే బోనాల ఉత్సవాలకు సౌకర్యాల కల్పనలో అన్ని శాఖల అధికారులు సమన్వయంతో పని చేయాలని సూచించారు. ఉత్సవాల సందర్భంగా నిర్వహించే ఘటోత్సవాలు, బోనాల సమర్పణ, సాక సమర్పణ, తొ+ఒటిల ఊరేగింపులు, పోతురాజుల వీరంగాలు, రంగం కార్యక్రమాలు, గావుపట్లదం, సాగుసంపు వంటి సంప్రదాయ కార్యక్రమాలు తెలంగాణ సాంస్కృతిక వైభవాన్ని ప్రతిబింబిస్తాయన్నారు. ఆలయాల మౌలిక వసతుల మెరుగుదల, భక్తులకు సౌకర్యాల కల్పన, విద్యుత్ దీపాలంకరణలు, పుష్పాలంకరణలు, నీటి కెమెరాలు, కూలైన్లు, తాగునీటి సదుపాయాలు, పారిశుధ్య నిర్వహణ, వైద్య శిబిరాలను ఏర్పాటు చేయాలని సూచించారు. ముఖ్యంగా భారీ రద్దీ ఉండే దేవాలయాల వద్ద ప్రత్యేక ట్రాఫిక్ ప్రణాళికలు, అదనపు బస్సులు, వైద్య బృందాలు, భద్రతా ఏర్పాట్లు చేపట్టాలని ఆదేశించారు. వృద్ధుల కోసం ప్రత్యేక చర్యలు తీసుకోవాలన్నారు. గౌరవ ముఖ్యమంత్రి రేవంత్ రెడ్డి దేవదాయశాఖ పై, దేవాలయాల అభివృద్ధిపై ప్రత్యేక శ్రద్ధతో ప్రభుత్వం రూ.20 కోట్ల నిధులను కేటాయించినందుకు సీఎంకు ఆయన ప్రత్యేక ధన్యవాదాలు తెలిపారు. సమావేశంలో శాసనమండలి సభ్యులు బల్సార్ వెంకట్, బీసీ సంక్షేమశాఖ కమిషనర్ బాలమాయదేవి, ఎస్ పిడిఎల్ ఎం.డి.జితేష్ వి.పాటిల్,సమాచార,పౌర సంబంధాలశాఖ అడిషనల్ డైరెక్టర్ డి.ఎన్. జగన్, జిహేచ్‌ఎంసీ జోనల్ కమిషనర్, వాలర్ వర్మి జిఎం, ఆర్ టీసి ఇడి, ఎంఓమెంట్ అసిస్టెంట్ కమిషనర్, ఆలయ కమిటీ ప్రతినిధులు, తదితరులు పాల్గొన్నారు.

కాళేశ్వరంపై కెటిఆర్ మాటలు సిగ్గుచేటు

మొదటిపేజీ తరువాయి

కెటిఆర్ ఢిల్లీ పర్యటనపై వెంకట్ తీవ్ర విమర్శలు గుప్పించారు. కేటీఆర్‌కు ఢిల్లీలో అసలే పనుందని ప్రశ్నించిన ఆయన.. బీజేపీ, బీఆర్‌ఎస్ పార్టీల మధ్య పాత్తు కోసమే ఢిల్లీలో చర్చలు జరుగుతున్నాయని, వచ్చే ఎన్నికల్లో రెండు పార్టీలు కలిసి పోటీ చేసే అవకాశాలు ఉన్నాయని వ్యాఖ్యానించారు. అమిత్ షా, ప్రధాని నరేంద్ర మోదీ అపాయింట్మెంట్ దొరకబోవడంతో తెలంగాణ అంశాల పేరుతో కేంద్ర మంత్రులను కలుస్తున్నట్లు కేటీఆర్ ప్రచారం చేస్తున్నారని విమర్శించారు. కెటీఆర్ పార్టీ మనుగడ కోసమే ఢిల్లీ ఘోల్లో తిరుగుతున్నారని వెంకట్ అన్నారు. కేసీఆర్ కోసం ఫామ్‌హౌస్‌లో డమియ్ అసెంబ్లీ పెట్టే పరిస్థితి వస్తుండేమానని ఎద్దేవా చేశారు. ఉదయం కేంద్ర మంత్రులను కలుస్తున్నానని చెప్పే కేటీఆర్.. రాత్రివేళ ఎవరిని కలుస్తున్నారో తమకు తెలుసని వ్యాఖ్యానించారు. బీఆర్‌ఎస్ ఇప్పుడు ముగిసిన ఆధ్యాయమని, ప్రజలను తప్పుదోవ పట్టించే రాజకీయాలనే ఆ పార్టీ కొనసాగిస్తోందని విమర్శించారు. కేసీఆర్ నుంచే వచ్చి అబద్ధాలు చెప్పే రాజకీయ సంస్కృతి బీఆర్‌ఎస్‌కు వచ్చిందని ఆరోపించారు. హైద్రాబ్ద చేస్తున్న విమర్శలను కూడా బల్సార్ వెంకట్ ఖండించారు. బషర్ జోన్‌లో భూములు ఉంటే ఫిర్యాదు చేయాలిృందేనని, హైద్రాను కోర్టు తప్పుపట్టదేనని, కేవలం కమిషనర్ కోర్టుకు హాజరుకాకపోవడంపై ఆగ్రహం వ్యక్తం చేసిందని స్పష్టం చేశారు. హైద్రా ఇప్పటికే వేల ఎకరాల ప్రభుత్వ భూములను, వేల కోట్ల విలువైన ఆస్తులను కాపాడినదని తెలిపారు. ఢిల్లీలో జరిగిన కీలక పరిణామాలపై కేటీఆర్ స్పందించకుండా సంగ్రామ సభల పేరుతో అసలు సమస్యలను పక్కదారి పట్టించే ప్రయత్నం చేస్తున్నారని విమర్శించారు. మాజీ ఎమ్మెల్యేలకు గత ప్రభుత్వంలో భద్రత కల్పించలేదని, కాంగ్రెస్ ప్రభుత్వం అందరికీ అవసరమైన భద్రత కల్పిస్తోందని, పెద్ద సుదర్శన్ రెడ్డి కోసం సీఎం రేవంత్ రెడ్డి ప్రత్యేక గ్రీన్ ఛానల్ కూడా ఏర్పాటుచేశారని పేర్కొన్నారు.



తబ్బలు, గర్బుణీ స్త్రీలకు మాతా-శిశు ఆరోగ్యం, పోషకాహారం, ప్రభుత్వ ఆరోగ్య సేవలు, సంక్షేమ పథకాలపై అవగాహన కల్పించి వాటిని వానినియోగం చేసుకునేలా ప్రోత్సహించాలని నాందించారు. ఈ సందర్భంగా ఏఎస్ఎంఎల్ మాట్లాడుతూ.. డ్యూ స్టాఫ్ ప్రకారం పెంచితోసేట, నీరుకుల్లు, గూడెపాడు గ్రామాల్లో మొత్తం 12 మంది చిన్నారులు, గర్బుణీలకు అవసరమైన వివిధ టీకలు విజయవంతంగా అందజేసినట్లు డిఎంపిఎస్ఆర్ కు వివరించారు. అధికారులు టీకా కార్యక్రమం నిర్వహణ తీరును అభినందిస్తూ, ఇదే సేవా దృక్పథంతో ప్రజాఆరోగ్య సరిరక్షణలో మరింత చురుకుగా పనిచేయాలని సూచించారు. ఆయన వెంటట అధికారులు, సిబ్బందిని ఉన్యారు.

వైభవంగా శాఖంబరీ ఉత్సవాలు

◆ అమ్మవారికి 54 రకాల కూరగాయలతో అలంకరణ

కరపత్రం ప్రతినిధి కరీంనగర్ కరీంనగర్ నగరసూర్లోని శ్రీదుర్గాభవానీ ఆలయంలో జరుగుతున్న శాఖంబరీ ఉత్సవాలలో భాగంగా ఉత్సవాల చివరి రోజైన బుధవారం 54 రకాల కూరగాయల మాలల అలంకరణలో దుర్గాభవానీ అమ్మవారు భక్తులకు దర్శనమిచ్చారు. వ్యాస పూర్ణిమ సందర్భంగా ఆలయ ప్రాంగణంలోని వ్యాసుడికి ప్రత్యేక పూజలు నిర్వహించారు. అమ్మవారికి పల్లకి సేవ. సహస్రదీపాలంకరణ, ఉయ్యాల సేవలు ఆలయ ప్రధానార్చకులు పవనకృష్ణ శర్మ నిర్వహించారు. సువాసినీలు సౌందర్యలహరి ప్రాయాసం చేసారు. ఈ పూజల్లో ఆలయ ఫౌండర్ వైర్మన్ వంగళ లక్ష్మన్, ఆలయ కమిటీ సభ్యులు ముక్త ప్రభాకర్, సీరుమల్ల తిరుపతి, పడకంటి వినోద్ కుమార్, భక్తులు పాల్గొన్నారు.



పిడుగురాళ్లలో ఇంటింటికీ తెలుగుదేశం ప్రభుత్వం

కరపత్రాలు ఇస్తూ ప్రచారం చేస్తున్న టిడిపి నాయకులు



కరపత్రం ప్రతినిధి పిడుగురాళ్ల, జూలై 29 :

ఇంటింటికీ తెలుగుదేశం ప్రభుత్వం - అభివృద్ధి, సంక్షేమ విజయాలను వివరించే కార్యక్రమం పిడుగురాళ్ల పట్టణంలోని 16వ వార్డు లో 3వ రోజు బుధవారం జరిగింది. గురజాల శాసనసభ్యులు యరవతిచేని శ్రీనివాసరావు ఆదేశాల మేరకు డోర్ టు డోర్ క్యాంపింగ్ కార్యక్రమంలో భాగంగా 19వ వార్డులో ఇంటింటికీ వెళ్లి ప్రజలను కలిసి ప్రభుత్వ విజయాలను వివరిస్తూ కరపత్రాలు పంపిణీ చేశారు. ఈ సందర్భంగా ఎన్సీ కుటుంబీ నాయకులు మాట్లాడుతూ, ప్రభుత్వం అమలు చేస్తున్న అభివృద్ధి కార్యక్రమాలు, ప్రజా సంక్షేమ పథకాలు, నెరవేర్చిన హామీలు డోర్ టు డోర్ తిరుగుతూ ప్రభుత్వం రెండేళ్లలో చేపట్టిన అభివృద్ధి పనులు, మహిళలు, రైతులు, యువత, విద్యార్థులు, వృద్ధులు మరియు అన్ని వర్గాల ప్రజల సంక్షేమం కోసం అమలు చేస్తున్న పథకాల ప్రచార పత్రం ఇంటింటికీ వెళ్లి ప్రజలకు పంపటం జరిగింది. అలాగే ప్రజల అభిప్రాయాలు, సూచనలు తెలుసుకుంటూ, ప్రభుత్వ అందిస్తున్న సేవలు ప్రతి అర్హులైన లబ్ధిదారునికి చేరేలా అవగాహన కల్పించడం జరిగింది. ఈ కార్యక్రమంలో 19వ వార్డు ఇన్చార్జి ఐతం పెద్ద మాణిక్యరావు, 263 బాత్ ఇంచార్జ్ మొగిలిచర్ల కోటేశ్వరరావు, టీడీపీ సీనియర్ నాయకులు కూరపాటి నాగిరెడ్డి, సన్ని అంజనేయులు తదితరులు పాల్గొన్నారు.

పలు పంటల భీమాపై రైతులకు అవగాహన



మండల వ్యవసాయ శాఖాధికారికి సంధ్యారాణి

కరపత్రం ప్రతినిధి పిడుగురాళ్ల,

జూలై 29 :

పిడుగురాళ్ల మండలంలో పాలం పిలుస్తుంది కార్యక్రమం లో భాగంగా బుధవారం మండలంలోని కామేపల్లి మరియు గుత్తికొండ గ్రామాల లో రైతులకు పంటల బీమా పై అవగాహన కల్పించడం జరిగింది మండల వ్యవసాయ శాఖ అధికారిసటి సంధ్యారాణి మీడియాకు తెలిపారు. ఈ సందర్భంగా ఆమె రైతులతో మాట్లాడుతూ, సవరించిన వాతావరణ ఆధారిత పంటల బీమా మరియు ప్రధానమంత్రి ఫసల్ బీమా యోజన కింద రైతులు భీమా చెల్లించడానికి జూలై 31 తేదీ వరకు అవకాశం కలదని కాబట్టి రైతులందరూ ప్రస్తుత ఎల్ ని నో పరిస్థితులలో తప్పనిసరిగా పంట బీమా చేయించుకోవాలని తెలియజే యడం జరిగింది అని ఆమె తెలిపారు. వాతావరణ ఆధారిత పంట బీమా పథకం కింద మన జిల్లాలో ప్రతి పంటని ఎంపిక చేయడం జరిగింది అని తెలిపారు. దీనికి ఎకరానికి 1900 రూపాయలు బీమా ప్రీమియం చెల్లించవలెను అని అన్నారు. అలాగే ప్రధానమంత్రి ఫసల్ బీమా యోజన క్రింద ఎండుమిర్చి కి ఎకరాకి 360 రూపాయలు మరియు కంది పంటకు ఎకరాకు 40 రూపాయలు చొప్పున అలాగే, వరి పంటకు బీమా 80 రూపాయలు, బీమా వరి పంటకు గడువు ఆగస్టు 15వ తేదీ మరియు ప్రత్తి, మిరప మరియు కంది పంటలకు జూలై 31 అఖరి తేదీ కాబట్టి రైతులందరూ కూడా ఈ పథకాన్ని వినియోగించుకోవాలని సంధ్యారాణి తెలిపారు.



శ్రీ సరస్వతీ శిశు మందిర్, కలినగర్ పాఠశాలలో గురు పౌర్ణమి పూజా యజ్ఞం ఘనంగా నిర్వహణ.

కరపత్రం ప్రతినిధి కరీంనగర్

కరీంనగర్లోని శ్రీ సరస్వతీ శిశు మందిర్ ఇ. మీ హైస్కూల్లో గురు పౌర్ణమి సందర్భంగా ప్రత్యేక పూజా కార్యక్రమాలు, యజ్ఞం భక్తిశ్రద్ధలతో ఘనంగా నిర్వహించారు. గురుపరంపర వైభవాన్ని చాటి చెప్పే ఈ పవిత్ర దినాన విద్యార్థులు, ఆచార్యులు కలిసి గురువుల పట్ల కృతజ్ఞతాభావాన్ని వ్యక్తం చేశారు. గురు పౌర్ణమి ఆషాఢ పౌర్ణమి రోజున జరుపుకునే భారతీయ సంప్రదాయంలోని ప్రముఖ పర్వదినం. ఈ కార్యక్రమంలో ఇంజనీర్ కోల అన్నారెడ్డి, పులల శ్యామ్, డా || ఎలగండుల శ్రీనివాస్ యజ్ఞం లో పాల్గొనగా జ్యోష్ఠం అనంద్ వేద మంత్రోచ్ఛారణలతో యజ్ఞం నిర్వహించారు. భారతీయ సంస్కృతి, గురు-శిష్య పరంపర గొప్పతనాన్ని ప్రతిబింబించేలా గురుపూజ నిర్వహించారు. యజ్ఞంలో పాల్గొన్న ప్రతి ఒక్కరూ దేశం, సమాజం, విద్యార్థుల ఉజ్జ్వల భవిష్యత్తు కోసం ప్రార్థనలు చేశారు. ముఖ్య వక్త డాక్టర్ లెక్మల రాజభాస్కర్ రెడ్డి గురువు యొక్క గొప్పతనం, భారతీయ సంస్కృతిలో గురువు స్థానాన్ని విశదీకరిస్తూ



ప్రసంగించారు. గురువు కేవలం విద్యను బోధించే వ్యక్తి మాత్రమే కాకుండా, విద్యార్థి వ్యక్తిత్వ వికాసానికి మార్గదర్శి అని పేర్కొన్నారు. మన సంస్కృతిలో “గురు బ్రహ్మ, గురు విష్ణు, గురు దేవో మహేశ్వరః” అనే భావనకు ఉన్న విశిష్టతను వివరించారు. విద్యార్థులు గురువుల పట్ల వినయం, క్రమశిక్షణ, గౌరవ భావాలను పెంపొందించుకోవాలని, గురువులు చూపిన మార్గంలో నడుస్తూ సమాజానికి ఆదర్శ పౌరులుగా ఎదగాలని



ఆయన సూచించారు. భారతీయ గురు-శిష్య పరంపర విశిష్టతను ఉదాహరణలతో వివరిస్తూ, గురు పూజ ద్వారా గురువుల పట్ల కృతజ్ఞతాభావాన్ని వ్యక్తం చేయడం ప్రతి విద్యార్థి బాధ్యత అని అన్నారు. అనంతరం విద్యార్థులందరికీ శ్రువీకరణ పత్రం అందచేయడం జరిగింది.ఈ కార్యక్రమంలో పాఠశాల ప్రధానాచార్యులు మోర రణధీర్ , ఆచార్యులు, విద్యార్థులు పాల్గొని గురువులకు పుష్పాంజలి ఘటించి వారి ఆశీర్వాదాలు పొందారు.

వ్యాస పౌర్ణమి వేడుకలతో భక్తిరస ప్రవాహం

భగవద్గీత జ్ఞాన మందిరంలో వైభవంగా గురుపూజ - విష్ణు సహస్రనామ పారాయణంతో ఆధ్యాత్మిక కాంఠి

కరపత్రం ప్రతినిధి జమ్మికుంట, జూలై 29:

జై శ్రీమన్నారాయణ నినాదాలతో మార్కెగిన భగవద్గీత ధ్యాన మందిరంలో వ్యాస పౌర్ణమి సందర్భంగా గురుపూజ మహోత్సవం అత్యంత భక్తిశ్రద్ధలతో, వైభవంగా నిర్వహించబడింది. ఉదయం నుంచే మందిరానికి పెద్ద సంఖ్యలో భక్తులు తరలివచ్చి గురుపూజ కార్యక్రమాల్లో పాల్గొని ఆధ్యాత్మిక ఆనందాన్ని అనుభవించారు.ఈ సందర్భంగా వ్యాసభగవానునికి ప్రత్యేక పూజలు, అర్చనలు, దీపారాధనలు ఘనంగా నిర్వహించారు. అనంతరం విష్ణు సహస్రనామం, విష్ణు అష్టోత్తర శతనామావళి, కృష్ణాష్టోత్తర శతనామావళి మరియు స్వామివారి సహస్రనామ పారాయణం భక్తుల సమూహంగా భక్తిభావంతో సాగింది. వేద మంత్రోచ్ఛారణలు, నామస్మరణతో ధ్యాన మందిరం ఆధ్యాత్మిక వాతావరణంతో నిండిపోయింది.గురువు తత్వాన్ని స్మరించుకుంటూ భక్తులు వ్యాసమహర్షి చిత్రపటానికి పుష్పాంజలి ఘటించారు. గురుపూజ అనంతరం తీర్థప్రసాదాలు పంపిణీ చేయగా భక్తులు అధిక



సంఖ్యలో స్వీకరించారు. కార్యక్రమంలో పాల్గొన్న వారు గురువు మార్గదర్శకత్వం జీవితాన్ని సన్మార్గంలో నడిపిస్తుందని పేర్కొన్నారు.మందిర నిర్వాహకులు మాట్లాడుతూ, వ్యాసభగవానుని కృప, శ్రీకృష్ణ భగవానుని అనుగ్రహం సమస్త ప్రజలపై ఉండాలని, కుటుంబాలు సుఖశాంతిలతో వర్ధిల్లాలని ప్రార్థించారు. సమాజంలో ధర్మం, భక్తి, సేవాభావం పెంపొందాలని ఆకాంక్షించారు.కార్యక్రమం ముగింపులో భక్తులు సమూహంగా“జై శ్రీమన్నారాయణ”, “ఓం శ్రీ గురుభ్యో నమః” అని ఘోషిస్తూ గురువుల మహిమను స్మరించుకున్నారు. వ్యాస పౌర్ణమి సందర్భంగా నిర్వహించిన ఈ గురుపూజ మహోత్సవం భక్తుల హృదయాల్లో చిరస్మరణీయ ఆధ్యాత్మిక అనుభూతిని మిగిల్చింది.



గురు పౌర్ణమి వైభవం... జమ్మికుంట శ్రీ లక్ష్మీ గణపతి-షిరిడి సాయిబాబా ఆలయంలో భక్తజన సందోహం

వేదమంత్రోచ్ఛారణల నడుమ హోమం,

మహాభిషేకాలు, విశేష పూజలు

కరపత్రం ప్రతినిధి జమ్మికుంట జూలై 29

కరీంనగర్ జిల్లా జమ్మికుంట పట్టణంలో హౌసింగ్ బోర్డ్ కాలనీలో శ్రీ లక్ష్మీ గణపతి శిరిడి సాయిబాబా ఆలయంలో గురు పౌర్ణమి వేడులు ఆలయ అర్చకులు కిషోరాచార్యుల ఆధ్వర్యంలో ఆధ్యాత్మిక వైభవం... స్వామివారి ఆశీస్సులు పొందిన భక్తులు పర్వదినాన్ని పురస్కరించుకొని భక్తిశ్రద్ధలతో కళకళలాడింది. గురు తత్వానికి ప్రతీకగా భావించే ఈ పవిత్ర రోజున తెల్లవారుజామా నుంచే ఆలయానికి భక్తులు భారీ సంఖ్యలో తరలివచ్చి ప్రత్యేక పూజల్లో పాల్గొని స్వామివారి ఆశీస్సులు పొందారు.ఆలయ అర్చకులు కిషోరాచార్యులు ఆధ్వర్యంలో వేద పండితుల మంత్రోచ్ఛారణల నడుమ గణపతి హోమం, సాయిబాబా హోమం, మహాభిషేకాలు, అర్చనలు, అష్టోత్తర శతనామ పూజలు, హారతులు అత్యంత వైభవంగా నిర్వహించారు. ఆలయం అంతటా మంత్రోచ్ఛారణలు మారుమోగడంతో ఆధ్యాత్మిక వాతావరణం నెలకొంది.గురు పౌర్ణమి సందర్భంగా ప్రత్యేకంగా అలంకరించిన శ్రీ లక్ష్మీ గణపతి స్వామి, షిరిడి సాయిబాబా విగ్రహాలు భక్తులను విశేషంగా ఆకట్టుకున్నాయి. పుష్పాలతో, విద్మత్ దీపాలతో సుందరంగా తీర్చిదిద్దిన ఆలయ ప్రాంగణం పండుగ వాతావరణాన్ని తలపించింది. భక్తులు కొబ్బరికాయలు,



పండ్లు, పూలమాలలు సమర్పించి మొక్కులు చెల్లించుకున్నారు.ఉదయం నుంచే మహిళలు, యువత, వృద్ధులు, చిన్నారులు పెద్ద సంఖ్యలో ఆలయానికి చేరుకొని భజనలు, నామస్మరణలో పాల్గొన్నారు. మహిళలు సాంప్రదాయ వస్త్రధారణలో హారతులు వట్టి భక్తి పారవశ్యంతో పూజలు నిర్వహించారు. కుటుంబ సమేతంగా వచ్చిన భక్తులు ప్రత్యేక దర్శనం చేసుకుని తమ కోరికలను స్వామివారికి వినిపించారు.ఈ సందర్భంగా అర్చకులు కిషోరాచార్యులు గురు పౌర్ణమి ప్రాముఖ్యతను వివరిస్తూ, గురువు దైవస్వరూపమని, గురువును సేవించడం ద్వారా జ్ఞానం, ఐశ్వర్యం, ఆయురారోగ్యాలు, సుఖశాంతిలు సిద్ధిస్తాయని తెలిపారు. గురువుల ఆశీస్సులు జీవితాన్ని సన్మార్గంలో నడిపిస్తాయని పేర్కొన్నారు.పూజా కార్యక్రమాల అనంతరం మహామంగళహారతి నిర్వహించి, భక్తులకు తీర్థప్రసాదాలు, అన్నప్రసాదం పంపిణీ చేశారు.



ప్రసాదాన్ని స్వీకరించేందుకు భక్తులు క్రమశిక్షణతో బారులు తీరారు. ఆలయ కమిటీ సభ్యులు ఏర్పాట్లను పర్యవేక్షిస్తూ భక్తులకు ఎలాంటి అపౌకర్యం కలగకుండా ప్రత్యేక చర్యలు చేపట్టారు.గురు పౌర్ణమి సందర్భంగా ఆలయంలో రోజంతా భక్తుల రద్దీ కొనసాగింది. వరిసర గ్రామాలతో పాటు జమ్మికుంట పట్టణంలోని వివిధ ప్రాంతాల నుంచి భక్తులు అధిక సంఖ్యలో తరలివచ్చి ప్రత్యేక పూజల్లో పాల్గొన్నారు. భక్తుల “ఓం శ్రీ సాయిరామ్”, “గణపతి ఐష్వా మోరియా” నినాదాలతో ఆలయ ప్రాంగణం మారుమోగింది.ఈ కార్యక్రమంలో ఆలయ కమిటీ సభ్యులు, దాతలు, స్థానిక ప్రముఖులు, మహిళా భక్తులు, యువకులు, చిన్నారులు, పట్టణ ప్రజలు పెద్ద సంఖ్యలో పాల్గొని శ్రీ లక్ష్మీ గణపతి స్వామి, షిరిడి సాయిబాబా కృపకు పాత్రులయ్యారు. గురు పౌర్ణమి వేడుకలు అత్యంత వైభవంగా, భక్తిశ్రద్ధలతో నిర్వహించబడడంతో ఆలయం ఆధ్యాత్మిక కాంతితో వెలిగిపోయింది.

గండ్లపల్లిలో ఘనంగా పోచమ్మ--మహంకాళి అమ్మవార్లకు బోనాల వేడుకలు

◆పట్నం వేసి భక్తిశ్రద్ధలతో బోసం సమర్పించిన గ్రామస్థులు

◆సమృద్ధిగా వర్షాలు కురిసి రైతులు, ప్రజలు సుఖిక్ష్మంగా ఉండాలని ప్రత్యేక ప్రార్థనలు

◆51 కొబ్బరికాయలతో మొక్కు తీర్చుకున్న సర్పంచ్ తోట కవిత లక్ష్మణ్

కరపత్రం ప్రతినిధి జమ్మికుంట, జూలై 29:

కరీంనగర్ జిల్లా జమ్మికుంట మండలం గండ్లపల్లి గ్రామంలో పోచమ్మ, మహంకాళి అమ్మవార్లకు బోనాల వేడుకలు భక్తిశ్రద్ధలతో ఘనంగా నిర్వహించారు. ఈ సందర్భంగా అమ్మవార్లకు సంప్రదాయబద్ధంగా పట్నం వేసి బోసం సమర్పించి ప్రత్యేక పూజలు నిర్వహించారు.రాష్ట్రంలో సమృద్ధిగా వర్షాలు కురిసి ప్రజలు, రైతులు సుఖసంతోషాలతో జీవించాలని, పాడిపంటలు సమృద్ధిగా పండాలని అమ్మవారిని వేడుకుంటూ మహంకాళి దేవాలయం వద్ద గ్రామ



సర్పంచ్ తోట కవిత లక్ష్మణ్ 51 కొబ్బరికాయలు కొట్టి తన మొక్కును తీర్చుకున్నారు.ఈ సందర్భంగా గ్రామ పెద్దలు, భక్తులు ప్రత్యేక పూజల్లో పాల్గొని అమ్మవారి ఆశీస్సులు పొందారు. గ్రామంలో శాంతి, సౌభాగ్యం నెలకొని ప్రతి కుటుంబం సుఖిక్ష్మంగా ఉండాలని భక్తులు ప్రార్థించారు. బోనాల సందర్భంగా ఆలయ



ప్రాంగణం భక్తులతో కిక్కిరిసిపోయి ఆధ్యాత్మిక వాతావరణం నెలకొంది.ఈ కార్యక్రమంలో ఉపసర్పంచ్ బిరేందర్, గ్రామ ప్రజలు, మహిళలు, యువకులు, భక్తులు పెద్ద సంఖ్యలో పాల్గొని బోనాల వేడుకలను విజయవంతం చేశారు.